

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvaṅśaṭhakōpa śrīvēdāntadēśika yatīndra
mahādēśikairanugṛhītaṃ

॥ śrī dayāsāgaraśatakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī dayāsāgaraśatakam ॥

lakṣmīṅsiṃhaṃ saṃpūrṇaṃ vaikuṅṭhanilayaṃ gurum |
nityairmuktaisca saṃsēvyam dayāsāgaramāśrayē ॥ 1 ॥

bhaktānāṃ śatruhantāraṃ bhaktānāmbhayaṅkaram |
dharmāṅgāṃ sthāpakaṃ dakṣaṃ dayāsāgaramāśrayē ॥ 2 ॥

śatruśailadaladvajraṃ bhaktarakṣaṇadikṣitam |
nanṭr̥pāpadahadvahniṃ dayāsāgaramāśrayē ॥ 3 ॥

svaṅnacchāyasaṭāyuktaṃ smitadaṃṣṭraṃ surōciṣam |
suvaṅnavastrasaṃvītaṃ dayāsāgaramāśrayē ॥ 4 ॥

lakṣmīsaṃyuktavāmōruṃ lakṣmyāliṅgitapārśvakam |
lakṣmyā darśitapādābjaṃ dayāsāgaramāśrayē ॥ 5 ॥

tāpanīyasusaṃvēdyam satāṃ tāpavimōcanam |
prapannābhayadātāraṃ dayāsāgaramāśrayē ॥ 6 ॥

supaṅnarathamārūḍhaṃ kāṅkṣitārthaphalapradam |
kalyāṅgaṅgasam̐pūrṇaṃ dayāsāgaramāśrayē ॥ 7 ॥

manuṣyadēhinaṃ kaṅṭhādūrdhvaṃ siṃhamukhōjjvalam |
atyadbhutaṃ rūpavantaṃ dayāsāgaramāśrayē ॥ 8 ॥

śaṅkhacakraḍisaṃdīptaṃ kirīṭamakuṭōjjvalam |
sarvabhūṣaṅgasam̐yuktaṃ dayāsāgaramāśrayē ॥ 9 ॥

dēvadānavasāmānyaṃ dēvadānavarakṣakam |
dēvadānavasaṃsēvyam dayāsāgaramāśrayē || 10 ||

prahlādarakṣaṇōdyuktaṃ yadṛcchānṛharim tadā |
stambhē'vatīrṇam śatrughnam dayāsāgaramāśrayē || 11 ||

prahlādaprārthanātuṣṭam lakṣmyā yuktaṃ tadāsanē |
pitṛdēvārcitaṃ sāntam dayāsāgaramāśrayē || 12 ||

prahlādamabhiṣicyāśu santuṣṭam bhaktarakṣaṇāt |
sarvaiśca saṃstutaṃ bhaktairdayāsāgaramāśrayē || 13 ||

saṃvīkṣya sarvān tatrasthān gacchantam paramam padam |
sarvaiḥ suranarairdṛṣṭam dayāsāgaramāśrayē || 14 ||

ācāryaprārthanāprītamarcārūpaṃ ramāharim |
ahōbilē'vatīrṇam tam dayāsāgaramāśrayē || 15 ||

dēvatārādhitam samyak smarantaṃ lōkapālanam |
ramāvacanasantuṣṭam dayāsāgaramāśrayē || 16 ||

yatirūpadharam paścāt cintayantaṃ kalau tadā |
sañcāradakṣam sarvajñaṃ dayāsāgaramāśrayē || 17 ||

āhūya śrīnivāsāryam kṛtvā sanyāsinaṃ gurum |
śaṅkhacakrādīdātāram dayāsāgaramāśrayē || 18 ||

yativaryam tu tam kṛtvā lōkarakṣaṇakāraṇāt |
ramālōlam dattavantaṃ dayāsāgaramāśrayē || 19 ||

ādivaṅśaṭhakōpākhyayatīndrēṅārcitaṃ mudā |
mālōlam kṣēmadātāram dayāsāgaramāśrayē || 20 ||

mumukṣubhistu jijñāsyam mālōlam sarvakāraṇam |
śāstrairēva hi saṁvēdyam dayāsāgaramāśrayē || 21 ||

jñānānandamayam bōdhyam ramayā”paddhanam harim |
hiraṇyanidhimāścaryam dayāsāgaramāśrayē || 22 ||

sacchabdavācyam māsiṅham saṅkalpāśrayamāditaḥ |
upāsyam sarvakāmēna dayāsāgaramāśrayē || 23 ||

anantānandamāhātmyam sarvānandakaram śubham |
vācāmagōcaram prāpyam dayāsāgaramāśrayē || 24 ||

raviṁḍalamadhyastham svarṇakēśam ramāharim |
padmanētram svarṇanakham dayāsāgaramāśrayē || 25 ||

āsamantāt kāśamānam sarvakāraṇakāraṇam |
bhuktimuktipradātāram dayāsāgaramāśrayē || 26 ||

sarvaprāṇanakartāram paramātmānamīśvaram |
ramāsiṅham natārtighnam dayāsāgaramāśrayē || 27 ||

svadīptyā sūryanakṣatrē bhāsayantaṁ sadōjjvalam |
viśuddhacittasaṁvēdyam dayāsāgaramāśrayē || 28 ||

indraprāṇatanuṁ prājñam sarvādhāram jagatpatim |
māharim praṇataiḥ prāpyam dayāsāgaramāśrayē || 29 ||

sarvātmakam sadā vandyam sarvaśāstrarasāyanam |
ramālōlam śāntikaram dayāsāgaramāśrayē || 30 ||

carācaram nāśayantaṁ mṛtyōrapī vināśakam |
mṛtyumṛtyum śubhārādhyam dayāsāgaramāśrayē || 31 ||

akṣyādhāratayōpāsyam sukharūpamanāmayam |
ramānṛsiṃhamadrīsam dayāsāgaramāśrayē || 32 ||

sarvāntaryāmiṇam siṃham sarvalōkanivāsinam |
rakṣāpēkṣām kāṅkṣamāṇam dayāsāgaramāśrayē || 33 ||

adṛśyam sarvabhūtānām dṛśyam mālōlasannidhau |
mālōlakalpakaṃ dīptaṃ dayāsāgaramāśrayē || 34 ||

vaiśvānarātmaśabdōktaṃ mūrdhnāviṣṭatriviṣṭapam |
lakṣmīharim tvarkanētraṃ dayāsāgaramāśrayē || 35 ||

ākāśabhūmyādyādhāram muktaḥprāpyam ramāharim |
vidyōtamānam sarvajñaṃ dayāsāgaramāśrayē || 36 ||

bhūmānam sarvabhūyāmsam ramāśliṣṭatanuṃ harim |
sarvakāmadugham śrēṣṭham dayāsāgaramāśrayē || 37 ||

akṣaram sarvadā'bhinnam śriyā juṣṭam natēṣṭadam |
prakṛtērdhāraḥkaṃ nityam dayāsāgaramāśrayē || 38 ||

upāsanē karmabhūtaṃ prapattau ca ramāpatim |
caturmukhasya janakaṃ dayāsāgaramāśrayē || 39 ||

daharākāśanāmānam guṇāṣṭakavibhūṣitam |
mālōlam hṛdayāntaḥstham dayāsāgaramāśrayē || 40 ||

aṅguṣṭhapramitaṃ hṛdyaṃ divyamaṅgalavigraham |
mālōlam manujairdhyēyam dayāsāgaramāśrayē || 41 ||

dēvairvasvādibhiḥ sēvyamādityākṛtidēhinam |
vasvādipadadātāram dayāsāgaramāśrayē || 42 ||

*bhaktiyōgavihinānāṃ śaraṇāgatikāṅkṣiṇām |
mālōlaṃ muktidaṃ prītaṃ dayāsāgaramāśrayē || 43 ||*

*līlāyai hi jagat sarvaṃ sraṣṭāraṃ tu ramāpatim |
dēhināmannadātāraṃ dayāsāgaramāśrayē || 44 ||*

*natābrāhmaṇacaṇḍālarakṣaṇē baddhakaṅkaṇam |
ramānarahariṃ sēvyam dayāsāgaramāśrayē || 45 ||*

*sarvayajñasamārādhyam sarvayajñahavirbhujam |
sarvasya phaladātāraṃ dayāsāgaramāśrayē || 46 ||*

*annadaṃ vasudaṃ bhadraṃ putradaṃ cārthināṃ satām |
mālōlaṃ padmapatrākṣam dayāsāgaramāśrayē || 47 ||*

*gadyaśravaṇasantuṣṭam pañcastavakṛtādaram |
ramāsallāpasammōdaṃ dayāsāgaramāśrayē || 48 ||*

*natāpadapahartāraṃ sarvānandapradaṃ satām |
ramayā cōditaṃ samyak dayāsāgaramāśrayē || 49 ||*

*vivāhē śrīnivāsasya bhōktāraṃ mandirē śubhē |
rāmacandrārcitapadaṃ dayāsāgaramāśrayē || 50 ||*

*garuḍādriguhāvāsaṃ vēdāntadvayamandiram |
sarvakarmasamārādhyam dayāsāgaramāśrayē || 51 ||*

*pakṣīndrakaravinyastapādadvandvaṃ ramāharim |
arcāyāmatra saṃsēvya dayāsāgaramāśrayē || 52 ||*

*ādivaṇśaṭhakōpākhyayativaryēṇa pūjitam |
gajāśvarathasaṃpannaṃ dayāsāgaramāśrayē || 53 ||*

pattanagrāmanagarasañcārōtsukamādarāt |
mālōlam vasudātāraṃ dayāsāgaramāśrayē || 54 ||

vāñchitārthapradātāraṃ varadābhayaśōbhitam |
aiśvaryādi dadacchrīsaṃ dayāsāgaramāśrayē || 55 ||

nārāyaṇayatīndrēṇa pūjitaṃ parayā mudā |
sañcārē phaladātāraṃ dayāsāgaramāśrayē || 56 ||

parāñkuśayatīndrēṇa vicarantaṃ mahītalē |
sadbhissampūjitaṃ samyak dayāsāgaramāśrayē || 57 ||

śrīnivāsamuniṃ paścādabhiṣicya maṭhē śubhē |
nandantaṃ ramayā sārđhaṃ dayāsāgaramāśrayē || 58 ||

pañcamē ratnapīṭhē tu sthāpitēna śaṭhāriṇā |
sañcarantaṃ yatīndrēṇa dayāsāgaramāśrayē || 59 ||

parāñkuśēna muninā guhāvāsābhilāṣiṇā |
ārādhitam ramālōlam dayāsāgaramāśrayē || 60 ||

saptamē śaṭhakōpēna sarvatattvārthavēdinā |
pūjitaṃ garuḍādrīsaṃ dayāsāgaramāśrayē || 61 ||

parāñkuśayatīndraṃ taṃ tvabhiṣicyāsanē śubhē |
lakṣmīnarahariṃ prītaṃ dayāsāgaramāśrayē || 62 ||

nārāyaṇayatīndraṃ taṃ navamāsthānamaṇḍanam |
kṛtvā'nandēna pūrṇākṣaṃ dayāsāgaramāśrayē || 63 ||

daśamē śaṭhakōpākhyayatīndramabhiṣicya ca |
pīṭhē narahariṃ tuṣṭam dayāsāgaramāśrayē || 64 ||

ēkādaśāsthānavaryē śrīnivāsamuniṃ tadā |
abhiṣicya ca santuṣṭaṃ dayāsāgaramāśrayē || 65 ||

dvādaśāsthānapīṭhē tu nārāyaṇayatiṃ punaḥ |
abhiṣicyātmasantuṣṭaṃ dayāsāgaramāśrayē || 66 ||

trayōdaśē maṭhāsthānē vīraraghvīḍyatiṃ tadā |
saṃsthāpya mudamāpannaṃ dayāsāgaramāśrayē || 67 ||

caturdaśāsthānapīṭhē nārāyaṇamuniṃ sthitam |
saṃvīkṣya tuṣṭaṃ mālōlaṃ dayāsāgaramāśrayē || 68 ||

kalyāṇavīraraghvīśamabhiṣicya varāsanē |
ujjīvayantaṃ sarvāṃstān dayāsāgaramāśrayē || 69 ||

śōḍaśāsthānasamyuktaṃ śaṭhakōpamuniṃ punaḥ |
saṃvīkṣya tuṣṭaḥṛdayaṃ dayāsāgaramāśrayē || 70 ||

vīrarāghavavēdāntayativaryēṇa pūjitam |
mālōlaṃ mallikāmālaṃ dayāsāgaramāśrayē || 71 ||

nārāyaṇayatīndrēṇa pūjitaṃ puruṣōttamam |
ramāharim trayīdīpaṃ dayāsāgaramāśrayē || 72 ||

śrīnivāsayatīndrēṇa pūjitaṃ kamalāharim |
natābhīṣṭapradātāraṃ dayāsāgaramāśrayē || 73 ||

vīraraghvīḍyatīndrēṇa sañcarantaṃ purāt puram |
śiṣyānāptāṃśca rakṣantaṃ dayāsāgaramāśrayē || 74 ||

ēkaviṃśē'bhiṣicyāśu parāṅkuśayatiṃ tadā |
cōdayantaṃ rakṣaṇāya dayāsāgaramāśrayē || 75 ||

nārāyaṇayatīndrēṇa lōkavikhyātakīrtinā |
ārādhitam ramālōlam dayāsāgaramāśrayē || 76 ||

trayōviṃśāsthānavantaṃ vīraraghvīṅmunim śucim |
vicarantaṃ puraskṛtya dayāsāgaramāśrayē || 77 ||

parāṅkuśayadūttamaṣāvarajēnārcitaṃ maṭhē |
ramāhariṃ trinētraṃ ca dayāsāgaramāśrayē || 78 ||

pañcaviṃśē maṭhāsthānē śrīnivāsamuniṃ śubhē |
sthāpitaṃ vīkṣya nandantaṃ dayāsāgaramāśrayē || 79 ||

raṅganāthayatīndrēṇa svarṇapuṣpaiḥ samarcitam |
sarvakāmapradātāraṃ dayāsāgaramāśrayē || 80 ||

vīrarāghavavēdāntayativaryasusatkṛtam |
manaḥpaṅkajamantrasthaṃ dayāsāgaramāśrayē || 81 ||

raṅganāthaśaṭhāryākhyayativaryamanōgatam |
antimasmṛtidātāraṃ dayāsāgaramāśrayē || 82 ||

parāṅkuśaraghūttamaṣāvarajēna yatīndunā |
svarcitaṃ tu ramālōlam dayāsāgaramāśrayē || 83 ||

śrīnivāsākhyavēdāntayativaryamanōgatam |
ratnaḍōlālasanmūrtiṃ dayāsāgaramāśrayē || 84 ||

śrīnārāyaṇavēdāntayatimānasapaṅkajē |
viharantaṃ ramākāntaṃ dayāsāgaramāśrayē || 85 ||

vīraraghvīḍyatīśānacittapaṅkajabhāskaram |
mālōlam sujanārādhyam dayāsāgaramāśrayē || 86 ||

śaṭhakōpamuniśrēṣṭhacittatīrthābhiṣēcitam |
smaratāṃ sarvadātāraṃ dayāsāgaramāśrayē || 87 ||

śaṭhārīrāmāvarajacittadēśapadāmbujam |
sulabhaṃ sarvabhūtānāṃ dayāsāgaramāśrayē || 88 ||

raṅganāthayatiśrēṣṭhacittāgārasukhōṣitam |
sarvadā sarvadātāraṃ dayāsāgaramāśrayē || 89 ||

ṣaṭtriṃśapīṭhamārūḍham śrīnivāsayatiṃ javāt |
dṛṣṭvā santuṣṭahṛdayaṃ dayāsāgaramāśrayē || 90 ||

vīraraghvīṣṭaṭhārātiyativaryārcitaṃ tadā |
suprītaṃ tu ramālōlaṃ dayāsāgaramāśrayē || 91 ||

śrīnivāsaśaṭhārātimanōnayanavardhanam |
durāpaṃ namatāṃ prāpyaṃ dayāsāgaramāśrayē || 92 ||

parāṅkuśēna yatinā pūjitaṃ campakādibhiḥ |
santuṣṭaṃ ramayā sārḍhaṃ dayāsāgaramāśrayē || 93 ||

raṅganāthaśaṭhārātiyativaryamanōrathē |
sthitaṃ mālōlasimhaṃ taṃ dayāsāgaramāśrayē || 94 ||

lakṣmīṅṣiṃhaśaṭhajidyatirājasamarcitaṃ |
suśīlācārasantuṣṭaṃ dayāsāgaramāśrayē || 95 ||

śrīraṅgaśaṭhakōpaśrīyativaryamanōharam |
bhāśyaśravaṇasantuṣṭaṃ dayāsāgaramāśrayē || 96 ||

vīraraghvīṣṭaṭhārātiyatīndrē nyastasaṃpadam |
parituṣṭaramāśliṣṭaṃ dayāsāgaramāśrayē || 97 ||

vēdāntadēśikākhyēna yatinā samstutaṃ sadā |
ārādhyamānaṃ mālōlaṃ dayāsāgaramāśrayē || 98 ||

ahōbilaṃ samāsādyā pratiṣṭhāmaṅgalōtsavam |
samāpya lakṣmyā samdīptaṃ dayāsāgaramāśrayē || 99 ||

gāruḍādrēḥ śēśasailaṃ tvarayāgatya sānugaiḥ |
krīḍantaṃ ramayā sārḍhaṃ dayāsāgaramāśrayē || 100 ||

kalyāṇaśrīnivāsāryarāghavasya gṛhaṃ yayau |
svayamēva ramākāntaḥ dayāsāgaramāśrayē || 101 ||

anantaśayanāryēṇa vidvadbhiśca samāgataḥ |
pulaḱāṅkitasarvāṅkaḥ kalyāṇāryaḥ samarcayat || 102 ||

prātarmālōlamārādhyā madhyāhnārādhanē'pi ca |
tadīyārādhanam kṛtvā sarvān samabhipūjayat || 103 ||

sarvē santuṣṭahrdayāḥ
stambhaḍimbhāgamēna ca |
mantrākṣatāṃśca samprāpya
yayuh svam svam gṛhaṃ śubhāḥ || 104 ||

|| iti śrī dayāsāgaraśatakam samāptam ||